

اسسیٹنٹ پروفیسر فارسی، بین الاقوامی اسلامی یونیورسٹی، اسلام آباد

بیسویں صدی میں فارسی شاعری کے رجحانات

Dr. Jawad Hamdani

Assistant Professor, International Islamic University, Islamabad

Trends of Persian Poetry in 20th Century

Twentieth century was the saga of confliction of traditionalism and anti traditionalism. Traditional poets due to their traditional thoughts and techniques either consciously or unconsciously ignore Contemporary thoughts and problems of present era. While on other side modernists borrow their world view and thoughts from the west, they were also well aware of feminism, liberty, nationalism and knowledge of the time, even than they could not relive from the pessimism and soreness of contemporary period . Neemayoushuj introduced Persian poetry to western style and thoughts, consequently many modern literary movements commenced but those were unable to trim down the identical and social current crises. At such time Iqbal's poetry blessed freedom of thoughts, hope and wishes. It not only blooms Eastern traditionalism and negates Western liberal thoughts, but also blesses the man a divine identity.

کلاسیک فارسی شاعری کا مختصر جائزہ:

فارسی شاعری جس کی تاریخ تقریباً ایک ہزار سال پر محیط ہے (صفا ۱۳۲۲، ج ۱، ص ۱۶۸-۱۷۵) مضمائیں، طرز، اسلوب اور بیانیت کے اعتبار سے پانچ بڑے ادوار میں قابل تقسیم ہے:

- (۱) سبک خراسانی
- (۲) سبک عراقی
- (۳) سبک ہندی
- (۴) دورہ پاگشت

(۵) سبک نیائی یا شعر جدید^(۱)

تاریخی تناظر میں اگر دیکھا جائے تو فارسی شاعری ہر دور میں مخصوص رمجانات اور اپنے سیاسی و معاشرتی حالات سے متاثر نظر آتی ہے۔ سبک خراسانی میں قصیدے کی صفت میں بادشاہوں کے کمالات، علم، حجوم و طب کی اصطلاحات کا استعمال ایک قابل فخر و مستحسن عمل کے طور پر شاعروں کے کلام میں خاص طور پر جلوہ گز نظر آتا ہے اس دور کا فارسی شاعرنشاط و کیف کا شاعر ہے۔ یہ شاعری دنیا کو بادشاہ کی لگاہ سے دیکھنے کی فکارانہ کوشش ہے۔ سبک عراقی میں غزل، نگین سے نگین تر ہوتی اور اپنے اندر تصوف کی گہرائی اور الجھ کی شیرینی کے ساتھ عشق حقیقی و جزای کا خوبصورت امتزاج پیش کرتی ہے۔ اس عہد کی شاعری میں بادشاہوں کے خواہشات کی ساتھ عشق کی روایت کو محسوس کیا جاسکتا ہے۔ (شمیسا ۲۷۵، ص ۱۳۷، ۲۹۵، ۲۰۹، ۲۵۸) سبک ہندی، فلسفہ اور شاعر تخلیق کا اظہار ہے۔ اس عہد میں فارسی شعر ایک نئے معنوی حسن اور تصوف کی روایت کے ساتھ ساتھ ہندوستانی تہذیبی اثرات سے آشنا اور متاثر ہوا ہے۔ (صفا ۱۳۷، ص ۵۳۷-۵۳۸) (شمیسا ۱۳۷، ص ۲۷۵-۲۹۵) سبک خراسانی اور عراقی میں شعر زیادہ تر بارتک مدد و درہا جب کہ سبک ہندی میں فارسی شعر گوام الناس تک اپناراستہ بنانے کے ابتدائی مرحل میں داخل ہو گیا (پورنامداریان، ۱۳۸۸، ص ۷۳)، سبک ہندی کے بعد محققین اور تاریخ ادب کے مرتبین کا خیال ہے فارسی شاعری اپنے اُس روایتی حسن و دلکشی سے محروم ہوتی گئی۔ خاص طور پر دورہ بازگشت پچھلے تین ادوار کی آواز اور انداز کا ہی انکاس معلوم ہوتا ہے (شمیسا ۱۳۷، ص ۳۰۷-۳۳۲) دورہ بازگشت تخلیق سے زیادہ تیقی اور گذشتہ ادوار کے شعراء کے فن پاروں کا ایک ٹوٹے ہوئے آئینہ میں شکستہ عکس ہی ہے۔ دورہ بازگشت سے قبل تک کی شاعری نہ صرف شعری غنا، فنی محسن اور لطیف مضامین کی حامل ہے بلکہ اپنے عہد کے حالات و واقعات اور لکری رمجنات اور معاشرتی حالات سے بہر حال متاثر بھی دکھائی دیتی ہے اور کسی نہ کسی صورت نئی تغایر کے ساتھ نئے افکار و خیالات کی تخلیق سے بھی غافل نہیں ہے جبکہ دورہ بازگشت میں شاعری گذشتہ روایت کے زیر اثر زیادہ ہے اور اپنے عہد کے حالات و واقعات و جذبات سے بہت کٹی ہوئی ہے۔ دورہ بازگشت میں شعراء کی استعداد یا فارسی شاعری کے بانجھ پن کا احساس شدت سے ہوتا ہے۔

جدید ایران میں فارسی ادب:

بیسویں صدی کے آغاز کے ساتھ ہی ایران میں سیاسی و معاشرتی روپوں میں یورپ کے زیر اثر نمایاں اور اہم تبدیلیاں رونما ہوئیں (یا حقیقی ۱۳۷۵، ص ۱۳-۱۹) تہران میں چھاپخانے اور دارالفنون کا آغاز جو کہ ایک جدید طرز کا پہلا علمی مرکز تھا، دیگر علمی مرکز کے قیام، سیاسی تغیرات اور ایران و یورپ کے تعلقات اور لکری تعامل نے فارسی شاعری کو ایک انقلاب سے دوچار کر دیا۔ ایسا انقلاب جو روایتی نگاروں کی بنیادوں کو ہلانے اور انسان اور کائنات کی نئی تعریفات پیش کرنے کے ساتھ ساتھ ادب و شعر کی دنیا کو بھی نئے درپھوں سے دیکھ رہا تھا۔ اس کو جدید فارسی شاعری کا عہد کہا جاتا ہے جو کہ تقریباً بیسویں صدی کے آغاز کے ساتھ ایرانی ادبی اتفاق پر محدود ہوا۔ ڈاکٹر محمد احمد کے بقول جدید شاعری، ایران جدید کی پیدائش کے ساتھ بھی ہے اور اس سے ذرا مختلف بھی۔ جدید شعر اپنے عہد کے فکری ارتقاء کے سبب اور معاشرے کو خرافات سے نجات دلانے کے لیے متعدد موضوعات کی تلاش کے ساتھ ساتھ نئے قوالب شعری کی طرف بھی بڑھ کر کوئکہ نئے افکار کے لیے نیا پیدا نہ افہار وضع کرنا بھی ایک فطری امر تھا۔ (اٹھ ۱۳۷۹، ص ۳۷) جدید فارسی شاعری میں مندرجہ ذیل رمجنات قابل توجہ ہیں:

کلاسیکیت وہ شعراء جو مضامین، قوالب اور اسالیب میں روایتی شعراء کے زیر اثر ہیں۔ یا ایسے شعراء جن کے شعری قوالب اور اسالیب تو پرانے ہیں لیکن مضامین قدرے نئے ہیں۔

جدیدیت اسلوب اور مضامین دونوں میں جدت کے حامل شعراء بعین و شعراء جنہوں نے جدید مضامین کے ساتھ ساتھ جدید قالب اور آزاد شاعری کو اپنایا۔ (اطلق: ۹۱۳۷ء، ص ۳۲-۳۱) جدیدیت کی اس تحریک میں فطرت پرستی، طنز پرستی (ایرانیت) اور انیئت اہم ترین رمحانات کے طور پر ابھرے۔

اس مقالے میں جدید فارسی شاعری کے لفکری پہلو اور نظریہ حیات کا مطالعہ مقصود ہے اور اسی حوالے سے جدید ایرانی شعراء کا اقبال کی فارسی شاعری کے ساتھ ایک موازنہ بھی پیش کرنا ہے چونکہ جدید فارسی شاعری کا عہد اقبال کا معاصر ہے لہذا یہ دیکھا جائے گا کہ کیا اقبال اپنے عہد کے فارسی شعراء کے ساتھ ہم آہنگ اور ہم صد اہیں یا ان کا اسلوب اُس عہد کے فارسی شعر سے مختلف ہے اور اگر مختلف ہے تو کیسے؟
کلاسیکیت:

گزشتہ نو صدیوں کی فارسی شاعری کی تو ان روایت کے اثرات بیسویں صدی میں بھی نہایت نمایاں اور گہرے ہیں۔ بیسویں صدی کے نصف اول میں بھی کلاسیکی شاعری اور کلاسیکی روایت فارسی ادب کی نمایاں خصوصیت رہی ہے اور اس روایت میں کئی شعراء قابل ذکر ہیں۔ جدید دور میں پروین (۱۹۷۱ء-۱۹۰۷ء) ایک معتبر آوازِ مشرقی روایات و اقدار اور روایتی قالب شہر میں انسانِ دوستی، عدل اور رقابت کی علمبردار شاعرہ ہے۔ پروین اپنے مضامین اور قالب کے لحاظ سے روایتی کلاسیکی شاعری سے متاثر ہے لیکن وہ انسان کے روزمرہ کے غنوں اور دکھوں سے بھی بے اعتمان ہے۔ پروین اعتمادی نے مختصر زندگی میں شدید سماجی اور رہنمی کرب کے باصف شاعری کے قارئین کے لیے تازہ تر شاعری چھوڑی ہے۔ مختصر عمر میں جاودائی شہرت پانے والی پروین کی شاعری نے زمین و آسمان اور روح و دماد کے بظاہر مختلف اور متضاد پہلوؤں کو ایک ایسی وحدت میں پروردیا ہے کہ دنیا کے دکھ، پر سکون اخروی زندگی کے سکھ کے ساتھ جاتے ہیں۔ استاد محمد تقی بہار (۱۳۰۴ق-۱۹۵۱ء) پروین کی شاعری کے بارے میں یوں رقطراز ہیں:

”پروین اپنے قصاید میں بیاناتِ حکیمانہ و عارفانہ کے بعد روح انسانی کو سچی عمل، امید، حیات، اختتام وقت، کسب کمال، بہت، نیکی و فضیلت کی طرف را ہنمائی کرتی ہے۔“ (صوفی، ۲۰۰۱ء، ص ۲۷)

پروین نے مثنوی، قصیدہ، غزل اور دیگر روایتی اصناف تھن میں استادانہ مہارت کے ساتھ دنیا کی بے ثباتی اور روح انسان کی جاودائی اور بلندی کا ذکر کیا ہے۔ پروین اپنی داخلی شکست و ریخت کے باوجود باعزم و با حوصلہ نظر آتی ہے۔ خاص طور پر مثنوی ”طف حق“ میں پروین نے ایمان و تصوف اور راز و رمز خداوندی کا دلکش انداز میں اظہار کیا ہے۔
پروین نے اپنی قمر کا کتبہ بھی خود ہی لکھا جو کچھ اس طرح سے ہے:

اینکه خاک سیحش بالین است
آخر چرخ ادب پروین است
هر چه خواهی خنث شیرین است
سائل فاتح و یاسین است
دل بی دوست دل غمین است
سنگ بر سینه بی غمین است
هر که را چشم حقیقت بین است
آخرین منزل صدقی این است
چون بدین نقطه رسد مسکین است
چاره تسلیم و ادب تسلیم است
دھر را رسم و ره دیرین است
خاطری را سبب تسکین است

گرچه جز تلغی از ایام ندید
صاحب آن حمه گفتار امروز
دوستان به که زوی یاد کنید
خاک در دیده بی جان فراساست
بیند این بستر و عبرت گیرد
هر که باشی و زهر جا برسی
آدمی هر چه توگنگ باشد
اند رآنجا که قضا حمله کند
زادن و کشتن و پنهان کردن
خرم آنکس که درین محنت گاه

(حکمی، ۱۳۷۹، ص ۳۰)

پروین اپنی انفرادیت، تازگی، پختگی اور فکر کی بالیدگی کے باوجود اپنے مضامین، اسلوب اور قالب اظهار میں قدیم کلاسیک روایت شعر سے شدید متاثر ہے۔ گوکہ وہ ہر جگہ اپنی آواز اور انداز کو برقرار کرتی ہے لیکن اُس میں وہ باغیانہ روئیہ پاپا جاتا جو اس کے عہد میں دیگر جدت پسند شعراء میں بہت شدود مکمل کے ساتھ ظہور پذیر ہوتا۔ پروین بہر حال کلاسیکی فارسی شاعری کی روایت کی ہی علمبرداری گنجی جائے گی۔ دیگر شعر اجوج کے جدید عصر میں کلاسیکی روایت کے ساتھ جڑے ہوئے بھی ہیں ان میں ملک الشعرا احمد تقی بہار (۱۹۲۵) فرنخی یزدی (۱۳۰۶ء)، میرزا زادہ عشقی (۱۳۱۲ء)، میرزا زادہ عشقی (۱۸۹۱ء)، اور میری (۱۹۰۹ء)، خاص طور پر قابل ذکر ہیں۔

جدیدیت:

بیسویں صدی میں فارسی شاعری کے بلند و بالا اور طویل سلسہ کوہ میں ایک آتش فشاں پھٹ پڑا۔ اس آتش فشاں نے شاعری کے معیارات اور قالب کی نبیادوں کو ہلا دیا اور اُس جدید عہد کی قدیم اور کلاسیکی روایت کی شاعری سے الگ، ایک لاوے کی صورت بنتے ہوئے ایک منے جزیرے کی صورت اختیار کر لی۔ شاید فارسی شاعری کے اندر اس کے اسباب مہیا ہوتے ہوئے کئی صدیاں لگی ہوں لیکن جیسے ہی لاوہ باہر آیا اسے اپنارستہ بنانے میں چند سال سے زاید عرصہ نہ لگا۔ جس شخص نے اس جدید فارسی شاعری کی بنیاد رکھی اس کا نام نیا یونشن (۱۸۹۳ء-۱۹۵۸ء) تھا۔

قدیم اور مضبوط کلاسیکی فارسی شاعری نے، جس نے بر صیر کے شعری روایت کو بھی سیراب کیا تھا، اس عظیم تبدیلی کو ادیل میں مسترد کیا اور پھر باطل ناخواستہ اور بعد میں شعر جدید یا شعر نیایی کی صورت میں باقاعدہ طور پر تسلیم کر لیا۔ وہ شخص جس نے فارسی کے روایتی قالب اور عرض و قافیہ کے معیارات سے بغاوت کرتے ہوئے اس کی تعمیر نو اور تکمیل نو کی اس کا اصل نام علی اسفندیاری اور قلمی نام نیا یونشن تھا۔ فرانسیسی زبان و ادب سے آشنائی کی وجہ سے نیا یونشن نے وہ تاریخی کام کر دکھایا جس نے فارسی شاعری کو اپنی ہیئت، قالب اور معنی میں اس

عہد کی عالمی شاعری کے ساتھ مانوس اور مالوف کر دیا۔ فطری طور پر نیا کی اس بغاوت پر شدید عمل سامنے آیا اور اس زمانے کے متند، معتبر مجلات نے اس کے اشعار کی اشاعت پر پابندی عائد کی اور اس کو تحریک کا نشانہ بنایا (لگروڈی ۱۹۳۷ء، ص ۱۰۸) لیکن شاید وقت اور عہد بہت آگے چلا آیا تھا۔ آزاد شاعری یا شعر بدید معنوی سطح کے ساتھ ساتھ ظاہری سطح پر بھی روایتی شعر سے بغاوت تھی۔ یہ جدید شاعری نے تو غزل تھی، نقصیدہ، نه رباعی، نہ مشنوی، نہ ترجمبند وغیرہ۔ جدید شعر نے اپنا قابل ریاضیتی ساخت اور آہنگ سے بہت کر سمندر کی موجودوں کی طرز پر تکمیل دیا۔ نیما نے اپنے کلام کی بنیاد مناظر قدرت، دیہاتی زندگی کے دکھ اور ایانت پر رکھی۔ نیما اپنے اشعار کے بارے میں کیا کہتا ہے، ملاحظہ ہو:

”گویا میری پروردش یا نت آزاد طبیعت کا زندگی کے ہر مرحلہ پر کسی نہ کسی نکرا اور زد و خورد سے دوچار ہونا ضروری ہو چکا تھا۔ میرے آزاد اشعار میں وزن و قافیہ کے معیار اور حساب جدا ہوتا ہے۔ میرے اشعار میں مصروعوں کا چھوٹا یا بڑا ہونا بھی کوئی مرضی اور ذاتی رائے کے تحت نہیں۔ میں اس بے نظمی کے لیے بھی ایک لظم ایک ترتیب کا قابل ہوں۔“ (صوفی ۱۳۸۰، ص ۲۲۸)

۷۱۹۳۷ء میں نیما فارسی شاعری کی ایک نئی شکل بنانے میں کامیاب ہو گیا تھا۔ نمونہ اشعار ملاحظہ ہو:

خَلَّ آمَكْشِنَگَاهَ مَنْ

در جوار کشتہ بہ سایہ

گُرچِی گویند ”می گریند روی ساحل نزدیک

سو گواران در میان سو گواران“

قادصر وزان ابری، داروگ! کی می رسد باران

بر بساطی کہ بساطی نیست

در درون کومہ تاریک مُن کہ ذرہ ای با آن نشاٹی نیست

و جدار دنہ های نہ بد یوار اقام قم دار دشکیش می ترکد

چون دل باران کہ در بحران باران،

قادصر وزان ابری داروگ کی می رسد باران (حاکی ۹۱۳۷ء، ص ۶۷)

نیما یوش کا اصل کمال تو فارسی شاعری کو ایک تازہ پیرا سیئے اور نیا طریز اظہار دینا ہی ہے۔ معنوی اعتبار سے نیما بالعموم مغربی شاعری کے زیر اثر زمینی حقیقتوں سے جڑا ہوا اور کسی مابعد اطیبیات کا قائل نہیں۔ وہ کسی تصوف یا کسی بھی معنویت کا قائل بھی نہیں۔ نتھجہ اس کی آواز جدید عہد کے کرب کا اظہار تو ہے لیکن اس کے دکھ مداویں۔ نیما کے طرز اظہار سے کئی دیگر فارسی شعراء کو ایک نیا دریچہ ملا، جنہوں نے قابل اور ہیئت میں نیائی قابل سے استفادہ کرتے ہوئے نہایت بلند شعر کہے اور یہ سلسلہ آج بھی جاری ہے۔ اس حوالے سے چند نام خاص طور پر قابل ذکر ہیں۔ احمد شاملو (۱۳۰۲-۱۳۷۹ھش)، سہرا ب پیری (۱۹۸۰ء) فروع فخرزاد (۱۹۲۶-۱۹۳۲ء)، شفیعی کدنی (۱۹۳۹ء) واضح رہے کہ ان شعراء نے ہیئت میں نیا سے استفادہ کیا ہے لیکن مضمون نظریہ کائنات و حیات میں نہیں۔ نیائی ہیئت کی بدولت فارسی شاعری کے معنوی تنوع میں بھی اضافہ ہوا۔

تائیثیت:

نیما نے فارسی شاعری کو ایک نیا قلب دیا تو اسی قلب میں کئی جدید افکار کا اظہار بھی ہوا۔ فارسی شاعری میں عورت کے جذبات اور عورت کی نگاہ سے کائنات کو دیکھنے کا عکس فروغ فخرزاد کی شاعری میں نہایت نمایاں ہے۔ یہاں تک کہ جدید فارسی شاعر کے رجحانات کا ذکر فروغ فخرزاد کے نام کے بغیر کمل نہیں ہو سکتا۔ فارسی شاعری میں تائیثیت کی حقیقی نمائیدہ فروغ اپنی مختصر زندگی میں دو متناقض قسم کے اشعار چھوڑ گئی ہے۔ اُس نے قلب میں نیما کی پیروی کی لیکن موضوع اور مضامین میں جدت اور انفرادیت لے کر آئی۔ فروغ زندگی کے پہلے حصے میں ایک دو شیزہ کے عاشقانہ جذبات اور کیفیات کی غماز اور منہب و دین سے باغی شاعر ہے۔ بے پناہ صلاحیتوں اور جرأت کی حامل فروغ ایرانی عورت کی آواز بن کر سامنے آئی۔

انسانی معاشرے میں مردانہ تسلط کی راکھ کے نیچے دبی چکاری جو صدیوں تک زیر خاک استرتوں ہی لیکن بھی تھی، فروغ کی شاعری نے اسے ایک ایسی ہوادی کہ وہ ایک الاوہ کی شکل میں فارسی شاعری کو ایک اجنبی حدت سے آشنا کر گئی تھی۔ فروغ کی زندگی کا ایک اور رخ بھی ہے اور یہ پہلے رخ کا عمل ہے۔ اس حصے میں خدا کی جانب ایک بار پھر بازگشت ہے۔ اس دوران میں اُس کی شاعری بھی توبہ اور اقرار جرم اور قرب خدا میں معمول بریز دکھائی دیتی ہے۔

فروغ کی شاعری کا پہلا دور انفرادیت، جدت، بغاوت اور نسوانی جذبات کے ترجمان ہونے کے سبب آج بھی شعری دنیا میں زیادہ آب و تاب کا حامل ہے:

من خواب دیدہ ام کہ کسی می آید
من خواب یک ستارہ قمر مزدیدہ ام
و پلک پشم ہمی می پرد
کشتما یہم ہمی جفت می شود
و کورشوم اگر دروغ بگویم
من پلہ های پشت بام راجارو کرم
و شیشه و پنجبرہ راشتم

یہ منظر نظم ایک نوجوان دو شیزہ کے جذبات کی عکاسی ہے۔ مشرق کی روایتی عورت کس قدر بے چینی سے ان لمحات کا انتظار کرتی ہے اور اگر اسے اپنے خواب کی تعبیر مل بھی جائے، جو کہ ضروری نہیں، تو اس کے بعد اس پہ کیا کچھ گزرنا باتی ہے، فروغ ان تمام تلمیح تحقیقوں کا ذکر کیے بغیر ہی اس نظم میں سب کچھ کہہ دیتی ہے۔

فروغ نے فرانسیسی، جرمن اور اطالوی زبانیں شوق سے سیکھیں اور ان زبانوں کے ذریعے مغربی ادب سے آشنا ہوئی (صوفی ۱۳۸۰، ج ۲۱۲) فروغ ایک شاعرہ ہونے کے ساتھ ساتھ ایران کی فلماں میں بھی بھر پورا نہاد سے اپنا کردار ادا کر رہی تھی کہ ایک حادثے میں اپنی جان سے ہاتھ دھوٹی گئی۔ خوشیوں کی مثالی اور دکھوں سے تغفار فروغ خود اپنی ذاتی زندگی میں دکھی ہی رہی اور اس قدر اچانک موت سے دنیا نے شعر کے ساتھ ساتھ اپنے چاہنے والوں کو بھی سو گوار کر گئی۔

تنها تو ماندی ای زن ایرانی
در بندِ ظلم و نکبت و بد بختی
خواهی اگر که پاره شود این بند
دستی بزن به دامن سرسخن
تسسلیم حرف زور مشو پر گز
با وعده های خوش منیشن از پا
سیلی بشو، نفرت و خشم و درد
سنگ گران ظلم بکن از جا
آغوش گرم توست که پرورده
این پرز نخوت و شوکت را
لبخند شاد توست که می بخشد
بر قلب او حرارت و قوت را

(فروغ فخرزاد، نهر زندگی، شعر سرد پیکار سال اول، شماره ا، فروردین ۱۳۳۷)

فارسی شاعری اور خاص طور پر بیسویں صدی کی فارسی شاعری کی جب بھی بات ہوتا کثر یہ سوال اٹھایا جاتا ہے کہ علامہ اقبال (۱۸۷۶ء-۱۹۳۹ء) کا فارسی شاعری میں کیا مقام ہے؟ یا انہوں نے فارسی شاعری میں کیا اضافہ کیا ہے؟

بیسویں صدی میں ایران میں فارسی شاعری، روایت سے جدیدیت کی طرف سفر کے طور پر دیکھی جاسکتی ہے۔ لیکن جیسا کہ پہلے ذکر کیا جاچکا ہے اس دور میں بھی روایتی اور کلاسیکی طرز کی شاعری نے نتودم توڑا اور نہ ہی اس کی طرفداری میں کوئی کمی آئی۔ ہاں جدید شاعر اپنے نیما کی سر برائی میں نئے قوالب و مہیت کی تجربات سے فارسی شعر کے لیے ایک تازہ ہوا اور نئی روشنی کا دریچہ کھول کے اس شاعری کو بین الاقوامی ادبیات کے ساتھ ہم آہنگ کر دیا۔ لیکن اسی دوران میں فارسی شعر کی ایک بالکل منفرد آواز بر صیریں اقبال کی صورت میں ابھری۔

بر صیریں فارسی ادب غزنوی عہد سے لے کر اقبال تک بلاشبہ ایک مقامی رنگ و بو کے ساتھ اپنی الگ پیچان بناتا رہا۔ اور سبک ہندی، جس کا مختصر ذکر پہلے ہو چکا ہے، کی صورت میں بعض ایرانی شعراء و ناقدین کے رد عمل کے باوجود ایک باقاعدہ اسلوب کی صورت میں تسلیم کر لیا گیا۔

لیکن برطانوی استعمار کی یلغار اور مغل سلطنت کے زوال کے بعد فارسی زبان کے ساتھ ساتھ فارسی شاعری نے بھی آہستہ آہستہ بر صیریں اپنے قدم سمیٹنا شروع کر دیے جو کہ اس عہد کے سیاسی حالات کے پیش نظر ایک نظری عمل تھا۔ یہاں تک کہ بیسویں صدی کے آغاز تک فارسی شاعری تغیری پا ختم ہوتی رکھائی دیتی ہے۔ ڈاکٹر ظہور الدین احمد کی کتاب ”پاکستان میں فارسی ادب“ کی پانچویں اور چھٹی جلد پر نظر دوڑائیں تو فارسی کی ایک طویل فہرست کا ذکر تو ملتا ہے (ظہور الدین احمد ۵، ۲۰۰۵ء) لیکن حقیقت یہ ہے کہ خال ہی کسی ایسے نام پر لگاہ پڑتی

ہے جو کہ واقعی اُس عظیم شعری روایت کا نامیدہ کہلا یا جاسکے جس میں بیدل و غالب ہی سے شعراء شامل ہیں۔ اس عہد میں اگر کسی ایسے فارسی شاعر کا سراغ لیں جو معنوی اور فکری سطح کے ساتھ ساتھ اچھوتے طرز اظہار کا بھی حامل ہو تو صرف اور صرف اقبال کا نام آتا ہے۔ اقبال نے فارسی شاعری کو صوہ طرز اظہار بخشنا جو نہ اس سے قبل تھا اور نہ بعد میں کسی کے حصے میں آیا۔

عجیب بات یہ ہے کہ اقبال نے فارسی زبان کو ایسا طرز اظہار دیا جو کہ ایرانیوں کے لیے اجنبی ہوتے ہوئے بھی اجنبی نہیں ہے۔ آج ادبیات کا ایرانی طالب علم بیدل و غالب کی نسبت زیادہ اقبال کے قریب ہے۔ اقبال نے زبان کی سادگی، اختراع ترکیات، میزمن شاعری کے ساتھ ساتھ ایک آفی، زندگی بخش، امید افرزا اور جغرافیائی حدود و قمود سے ماوراء کر فارسی شعر کو عصر کے درد سے نہ صرف آشنا کیا بلکہ اس درد کی دو اچھی بن گیا۔ اقبال کی فارسی ترکیات بالکل غیر روانی اور تازہ ہونے کے باوجود قابل فہم اور فارسی شعر کی غنائیت میں ایک انمول اضافہ ہیں۔ بیسوی صدی کا ادب و مختلف اور متفاہ دھاروں میں منقسم ہے۔ اقبال، روایت پرستی اور روایت بخشی دونوں بڑے دھاروں میں نہیں ہے۔ وہ اپنی دنیا آپ ہے وہ نہ تو مشرق کی تلقید و تکریم کی روایت کا حامی ہے اور نہ ہی جدت کے نام پر مغربی افکار و اسالیب فکر و فن کو جوں کا توں اپنانے کا قائل۔ اقبال کا انسان نہ مشرقی انسان کی طرح مجبور مغض ہے اور نہ ہی مغربی طرز تکلیر کی طرح اپنا خدا آپ۔ مشرق کا انسان بندہ ہے اور مغرب کا مولا لیکن اقبال کا انسان بندہ مولا صفات ہے (اقبال، ص ۳۹۷)

فتر مومن چیست تختیر جہات

بندہ از تاثیر او مولا صفات

(اقبال، ۱۳۲۳، ص ۳۹۷)

اقبال ایران و افغان کی جغرافیائی حدود سے نکل کر کسی خاص ملت یا زبان سے نہیں روح انسانی سے مطابق ہے محمد تقیٰ ماکان لکھتے ہیں کہ ”دانشمندان بزرگ (اقبال، روی، عطار) این مکتب یزد بہ خودی خود خصیت فرامانی و فراز مانی می یا یند“، (باقی ماکان، ۲۰۰۶، ص ۱۸۸) اقبال کا انسان صرف تعلیم و تکریم کا حامل ہی نہیں بلکہ تخلیق و تکوین میں بھی خدائی صفات کا آئینہ دار ہے:

از گناہ	بندہ	صاحب	جنون	کا بیانات	تازہ	ای اید	بروں
شو ق	بے حد	پردہ	ہا را	بر	درد	کھنگی	را از تماشا

(اقبال، ۱۳۲۳، ص ۳۳۹)

جتو اور جہان تازہ کی آرزو نے اقبال کے کلام کو عصر کی بے چینی سے نکالنے اور زندگی سے محبت کا پیغام بنادیا۔

سوز و گذار زندگی لذت جتو	راہ چو مار می گزد گر نرم بسو تو
سینہ گشاہ جبریل از بر عاشقان گذشت	تا شری باو فتد ز آتش آرزوی تو
ضم بھوای جلوہ ای پارہ کنم حجاب را	ضم بگاہ نا رس اپدہ کشم بروی تو
من بہ تلاش تو روم یا تلاش خود روم	عقل و دل و نظر حمه گم شدگان کوی تو
از چن تو رستہ ام قطرہ ای شبیہ بخش	خاطر غنچہ وا شود کم نشود زجوی تو

(اقبال، ۱۳۲۳، ص ۱۲۳)

بیسوی صدی کی فارسی شاعری کے فکری رحجانات کا جائزہ

بیسوی صدی کی فارسی شاعری مندرجہ ذیل دھاروں میں تقسیم کی جاسکتی ہے

(۱) وہ شعر اجودا کی طرز پر شعر کہتے ہیں لیکن اس کے باوجود اسی روایت میں اپنی شناخت بھی بنانے میں کامیاب رہے، بلکہ

بلاشہ اس دھارے کے شرافی چھٹگی کے حامل ہیں اور ان کی شاعری میں فن کے اعتبار سے سقم ڈھونڈنا نہ صرف ناممکن ہے، بلکہ ان کی تراکیب و محاورات کو سند کے طور پر بھی پیش کیا جاسکتا ہے، لیکن اصل بات یہ ہے کہ یہ شعراء خواہ پروین ہوا و خواہ بہار وغیرہ، اپنے عصر میں رہتے ہوئے اپنی پرسنی اور روایت پرسنی سے باہر نہیں آ سکے۔ پروین وعظ و نصیحت تو کرتی ہے لیکن اپنے زمانے کے دکھ کو محض فردی سطح پر ہی بیان کرتی ہے اور اس کا مخاطب بھی فرد ہے نہ کہ معاشرہ۔ وہ کسی ظلم کے خلاف بغاوت کا نہیں بلکہ صبر و قیامت کا درس دیتی ہے جو کہ مجھے خود ظلم کی حوصلہ افزائی ہے۔

(۲) وہ شعراء جنہوں نے موضوع، بہیت اور معنی میں نئے تجربے کیے۔ جن میں خاص طور پر شعر جدید کا بانی بنا قابل ذکر ہے۔

اس دور کی عمومی شاعری موضوع اور معنی کے اعتبار سے معمروضی شاعری ہے۔ عمومی طور پر اس طرزِ ختن میں موضوع کے اعتبار سے مندرجہ ذیل عناصر مشترک ہیں۔

(۱) معروضیت

(۲) عامیانہ زبان کا استعمال

(۳) آزادی بپندی

(۴) وطنیت

(۵) جدید علوم کے اثرات۔ (یادی ۱۳۷۵ء، ص ۲۱-۱۸)

نیما نے فارسی شاعری کے قالب کو توڑ کے یقیناً اٹھا کر پیانا کو وسعت عطا کی ہے لیکن نیما بھی بھی امید اور زندگی کا شاعر نہیں بن سکا۔ اس کے ہاں فطرت کے مناظر کی دلکش تصویر تو ہے لیکن وہ فطرت کے جر سے آزادی کا خواہاں ہونے کے باوجود اس مقصد کے حصول میں ناامیدی و دھائی دیتا ہے۔ اس کی ظم ”داروگ“ جو کہ اس مقالے کے پہلے حصے میں ہے اس کی یادیت اور ناامیدی کا واضح نمونہ ہے۔

طرزِ نیما یہی کے زیر اثر لیکن معنوی اعتبار سے مختلف روحان فروع کی شاعری میں دھائی دیتا ہے۔ بیسوی صدی کی فارسی شاعری میں یہ روحان تائیتھیت کے نام سے جانا جاتا ہے جو کہ بہلی بار بڑی شدود مکے ساتھ فروع فرخزاد کی شاعری میں ظاہر ہوا۔ فروع واقعتاً فارسی شاعری میں عورت کے جذبات کی ترجمان بن کے اٹھی لیکن اس کے اپنے بقول یہی خیالات اس کی ذاتی اور ازاد و ابھی زندگی کی ناکامی اور معاشرتی تہائی کا باعث بھی بنے اور فروع نے اس بات کا اعتراف یوں کیا کہ میں نے عمر یا نیت کی شاعری بہت کی۔ (یادی ۱۳۷۵ء، ص ۱۳)

فروع نے بلاشبہ عورت کے جذبات کی ترجمانی کی لیکن اپنے اس موقف کی وجہ سے وہ زندگی میں کئی ناکامیوں کا شکار ہوئی، جس نے فروع کو اندر وہی شکست و ریخت سے دوچار کیا اور ادیبات کے ناقدین کو یہ سوچنے پر مجبور بھی کیا کہ مغرب کے افکار اور مغربی تہذیب کی تقلید میں، اس کے مضر اثرات کو مد نظر رکھے بغیر، کسی بھاول میں آ کر کسی فکری تحریک کا حصہ بننے کا فطری اور منطقی انجام فردوں کی اندر وہی اور سماجی شکست ہی تو نہیں؟ فروع عصر حاضر کے انسان کو تہائی کے عذاب سے نکالنے میں نہ صرف ناکام ہے بلکہ خود اس کا شکار ہے۔

گذشتہ رحجانات کو اگر ناقدانہ نگاہ سے دیکھا جائے تو ایک بات واضح ہو جاتی ہے کہ بیسوی صدی کی فارسی شاعری روایت پندی

اور روایت شنی کی کشمکش اور فکری تعامل اور تصادم کی داستان ہے۔ اور جدید و قدیم کی اس جدیلیات میں فارسی شاعری نے ایک نیاطرزاً ظہاراً پنا بھی لیا اور ساتھ ہی ساتھ اس کے زیر اثر کئی فکری تحریکوں نے فارسی شاعری میں اپنارستہ بنایا۔ روایت پسند شعراء زمینی خاک سے زیادہ آسمانی طائف پہ بھروسہ کرتے ہیں اور شعر کو ایک لذت اور فن کے اعتبار سے دیکھتے ہیں جبکہ روایت شکن شعراء فارسی شاعری کو انسان کے زمینی مسائل سے جوڑتے ہیں۔ لیکن زمینی مسائل کے حل کے بجائے وہ مایوسی اور نامیدی کا شکار ہیں اور عصری تہائی نامیدی کے زہر کے ساتھ متحمل کر عصر حاضر کے انسان کے مسائل کا اظہارہ بنتی ہے لیکن دونیں۔ بلکہ فر کو شدید تر ذہنی، شناختی اور سماجی مسائل سے دوچار کرتی ہے۔ ان حالات میں اقبال نے فکری سطح پر فارسی کو امیدی، انسان کی عظمت، آزادی اور نیابت خداوندی کا سبق دیا۔ وہ نہ مشرق کا پرستار ہے نہ مغرب کا مدام۔ وہ عالم افکار میں زلزلہ تو چاہتا ہے لیکن اُس کی تغیر نو کا پیغام بھی دیتا ہے۔ اقبال کی زبان پر ایرانیوں نے اعتمادات کیے اور بعض نے پسند بھی کی۔ اس حوالے سے یہی کہا جاسکتا ہے کہ اقبال کی زبان کے حوالے سے اردو شاعری پر بھی اعتمادات کیے گئے ہیں جن کی تفصیلات (اقبال، ۱۹۴۷، pp. ۱۱۴-۱۶۶) (cantwell, Lahore, 1947, pp. ۱۳۸-۱۴۵) (ایوب صابر ۲۰۰۳ ص ۳۲-۵۰) کے ہاں دیکھی جاسکتی ہیں۔ یقیناً اقبال ایک تخلیقی شاعر ہونے کے ناطے اردو اور فارسی زبان کو ایسی اصطلاحات، ترکیبات اور لجدے گیا ہے جو کسی نعمت عظیمی سے کم نہیں۔

فارسی شاعری میں اقبال نے تمام قدیم شعراء کی زمینیوں سے استفادہ ضرور کیا لیکن مفاہیم کے حوالے سے اُس کا سارا کلام تازہ ہے۔ اقبال کی شاعری نے انسان کو ایک الہی شناخت اور حیات بخشی ہے جبکہ اُس کے ہم عصر فارسی شعر بھی ایرانیت اور بھی اسانیت میں اپنی شناخت دیکھتے ہیں، لیکن دراصل وہ مغربی فکر کی پکا چونروشنی میں اپنا نور بصیرت کھو دیتے ہیں اور ساتھ ہی اپنی شناخت بھی۔ اقبال نے اگر مشرق میں بیدل کی شاعری کی ستائش کی ہے تو وہ بھی اسی لیے کہ وہ انسان کو خدا باور تو بناتا ہے لیکن اُس سے قبل خود باوری کا درس دیتا ہے۔ (اقبال ۲۰۰۳ ص ۹)

حوالی و حوالہ جات

- (۱) سبک کے لفظی معنی طرز یا اسلوب کے ہیں۔ فارسی ادبیات کی تاریخ میں محمد تقی بہار پہلا شخص ہے جس نے یہ لفظ stylistics کے لئے استعمال کیا اور آج اسکے اسلوب کا راجح ترجمہ سبک ہے، مزید تفصیلات کے لیے محمد تقی بہار کی کتاب سبک شناسی نشر اور سیروس شمیسا کی کتاب سبک شناسی نظم قابل توجہ ہیں۔
- (۲) فارسی شعر کی تاریخ اور تطور اور آغاز و انتقال پر مندرجہ ذیل کتب کا مطالعہ نہایت مفید ہے۔

A literary history of Persian by A.G. Browne.

- (۱) کہمنه ترین نمونہ شعر فارسی ارشیفی کدکنی
- (۲) تاریخ ادبیات ایران از رضا شفیق زاده
- (۳) تاریخ ادبیات در ایران از دکتر ذیح اللہ صفا
- (۴) شعر اجم از شبلی نعمانی
- (۵) درسای آن قتاب از پورنامداریان
- (۶) آزادی کا موضوع شعر جدید کا بنیادی حصہ ہے اس حوالے سے ڈاکٹر نور محمد مہر کی کتاب فکر آزادی در ادبیات مژده طینت خاص طور پر قابل توجہ ہے۔